

ကမန်အမျိုးသားတို့တကလေးပါတီ

မှ.စည်းပုံအခြေခံစည်းမျဉ်း

# ကမန်အမျိုးသားတိုးတက်ရေးပါတီ ပွဲစည်းပုံအခြေခံစည်းမျဉ်း

မာတိကာ	စာမျက်နှာ
နိဒါန်း	၁
အမည်နှင့်တည်နေရာ၊ အလံနှင့်တံဆိပ်	
ရည်ရွယ်ချက်နှင့် လုပ်ငန်းစဉ်များ	
ရည်ရွယ်ချက်	၂
လုပ်ငန်းစဉ်များ	၂
မူဝါဒသဘောထားများ	၂ - ၃
ကမန်အမျိုးသားတိုးတက်ရေးပါတီ၏ ပါတီဝင်အဖြစ် လျှောက်ထားခြင်း	၃
ပါတီဝင်များလိုက်နာရမည့်စည်းကမ်းချက်များ	၃ - ၄
ပါတီအဖွဲ့အစည်းအဆင့်ဆင့်ဖွဲ့စည်းပုံ	၄
ပါတီစည်းကမ်းစည်းမျဉ်း ပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်း	၄
အစည်းအဝေးများ	၄ - ၅
အထွေထွေ	၅
နောက်ဆက်တွဲ	(က)
နောက်ဆက်တွဲ	(ခ)
နောက်ဆက်တွဲ	(ဂ)

# ကမန်အမျိုးသားတိုးတက်ရေးပါတီ ဖွဲ့စည်းပုံအခြေခံဥပဒေ

နိဒါန်း

၁။ ဖြစ်ပေါ်လာသော နိုင်ငံတော် ဖွဲ့စည်းပုံ အခြေခံဥပဒေနှင့်အညီ ပါတီစုံ ဒီမိုကရေစီ အထွေထွေ ဇွှေးကောက်ပွဲအတွက် ပြည်ထောင်စုမြန်မာနိုင်ငံတော်၏ နိုင်ငံသားများ၊ တိုင်းရင်းသားများကို ကိုယ်စား ပြုသော ပါတီအသီးသီး တည်ထောင်ခဲ့ကြရာတွင် ကျွန်ုပ်တို့ ကမန်အမျိုးသားများကလည်း အခြား တိုင်းရင်းသားများ၊ နိုင်ငံသားများနှင့်အတူ လက်တွဲလျက် အေးချမ်းသာယာပြီးခေတ်မီဖွံ့ဖြိုးတိုးတက်၍ စည်းကမ်းပြည့်ဝသည့် ဒီမိုကရေစီနိုင်ငံတော် သစ်ဆီသို့ လက်တွဲချီတက်နိုင်ရန် ဤ “ကမန်အမျိုးသား တိုးတက်ရေးပါတီ” ကို အောက်ပါ စည်းမျဉ်းဖြင့် ဖွဲ့စည်းတည်ထောင်လိုက်ပါသည်။

## အမည် နှင့် တည်နေရာ၊ အလံနှင့်တံဆိပ်

- ၂။ အမည် နှင့်- ဖွဲ့စည်းတည်ထောင်သည့် ပါတီ၏ အမည်သည် “ကမန်အမျိုးသား တည်နေရာ တိုးတက်ရေးပါတီ” ဖြစ်သည်။
- ဗဟိုအလုပ်အမှုဆောင်ကော်မတီရုံးကို ရန်ကုန်တိုင်း၊ တာမွေမြို့နယ်၊ မေတ္တာညွန့်ရပ်ကွက်၊ မြလေးရုံလမ်း၊ အမှတ် ( ၄၆၀ ) ၂ ၄-လွှာ တွင် ဖွင့်လှစ်ထားရှိပါသည်။
- ၃။ အလံ - “ကမန်အမျိုးသား တိုးတက်ရေး ပါတီ” ၏ အလံသည် နောက်ဆက်တွဲ (က) ဖြင့် ဖော်ပြထားသည့်အတိုင်းဖြစ်ပါသည်။ အလံကို အချိုးအစားအလိုက် အရွယ် အစားအမျိုးမျိုး ပြုလုပ်နိုင်သည်။ ( ၂ ခ ၁ )
- ၄။ တံဆိပ် - “ကမန်အမျိုးသား တိုးတက်ရေးပါတီ” ၏ တံဆိပ်သည် နောက်ဆက်တွဲ (ခ) ဖြင့် ဖော်ပြထားသည့်အတိုင်းဖြစ်ပါသည်။

ရည်ရွယ်ချက်နှင့် လုပ်ငန်းစဉ်များ

၅။ ရည်ရွယ်ချက် -

- (က) ပြည်ထောင်စုမြန်မာနိုင်ငံတော်အတွင်းရှိ တိုင်းရင်းသားလူမျိုးများ၊ နိုင်ငံသားများ အားလုံးနှင့် ပူးပေါင်းပြီး နိုင်ငံတော်ကို အေးချမ်းသာယာပြီး ခေတ်မီဖွံ့ဖြိုး တိုးတက်သည့် ဒီမိုကရေစီနိုင်ငံ အဖြစ်တည်ထောင်ရန် ၊
- (ခ) ပြည်ထောင်စုတိုင်းရင်းသားအားလုံး ရသင့်ရထိုက်သော မွေးရာပါ အခြေခံ လူ့အခွင့် အရေးများ နှင့် စစ်မှန်သည့် ဒီမိုကရေစီ အပြည့်အဝရရှိရေးကို ကြိုးပမ်းဆောင်ရွက် သွားရန်၊
- (ဂ) ဖွဲ့စည်းပုံအခြေခံဥပဒေနှင့် တည်ဆဲဥပဒေများပါ နိုင်ငံသားအခွင့်အရေးများကို နိုင်ငံသားတိုင်း သာတူညီမျှ ခံစားခွင့်ရရှိရေး ကြိုးပမ်းဆောင်ရွက်သွားရန်၊

လုပ်ငန်းစဉ်များ

- ၆။ (က) မိမိပါတီအနေဖြင့် ရည်ရွယ်ချက်၊ ခံယူချက် နှင့် အတွေးအခေါ်အမြော်အမြင် တူညီသော မည်သည့် နိုင်ငံရေးပါတီအဖွဲ့အစည်းများနှင့်မဆို တန်းတူညီတူ ရင်းနှီးစွာဆက်ဆံပြီး အခါ အားလျော်စွာ ပေါင်းစည်းခြင်း၊ မဟာမိတ်ဖွဲ့စည်းခြင်း၊ ကူညီခြင်းများ ပြုလုပ်သွားမည်။
- (ခ) ပြည်ထောင်စုမြန်မာနိုင်ငံအတွင်းရှိ တိုင်းရင်းသားအားလုံး နေရာဒေသမခွဲခြားဘဲ တန်းတူညီတူ ရသင့်ရထိုက်သည့် အခွင့်အရေးများကို ပြည့်ဝစွာ ရရှိခံစားနိုင်ရန် ကြိုးပမ်းဆောင်ရွက်သွားမည်။
- (ဂ) ဖွဲ့စည်းပုံအခြေခံဥပဒေနှင့် တည်ဆဲဥပဒေများနှင့်အညီ နိုင်ငံသားအားလုံး နိုင်ငံတော်အတွင်းရှိ မည်သည့် အရပ်ဒေသတွင်မဆို နေထိုင်၊ ရောင်းဝယ်ဖောက်ကား အသက်မွေးဝမ်းကျောင်း ပြုလုပ်မှုများ လွတ်လပ်စွာ ပြုလုပ်ခွင့်ရနိုင်ရန် ကြိုးပမ်းဆောင်ရွက်သွားမည်။

မူဝါဒသဘောထားများ

- ၇။ (က) ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေး၊ အချုပ်အခြာ အာဏာ တည်တံ့ခိုင်မြဲရေးနှင့် လောကပါလတရားများကို အခြေခံကာ အခြေခံ လူ့အခွင့်အရေးများကို လေးစားလိုက်နာသော ပြည်ထောင်စုဖွား ပြည်သူပြည်သား များ၊ ပါတီများနှင့် လက်တွဲ၍ အနာဂတ်တွင် ခေတ်မီဖွံ့ဖြိုးတိုးတက်သော ဒီမိုကရေစီ နိုင်ငံတော်သစ် ဖြစ်ပေါ်လာစေရန် အစွမ်းကုန်ကြိုးပမ်းသွားရေး၊



- (ခ) အကြမ်းဖက်ဝါဒနှင့် အခြားအစွန်းရောက်သည့် မည်သည့်ဝါဒမျိုးကိုမဆို ဆန့်ကျင်သွားရေး၊
- (ဂ) ကမ္ဘာ့နိုင်ငံများအပါအဝင် အိမ်နီးချင်းနိုင်ငံများနှင့် ပြောမတ်သော ဘက်မလိုက်မှုဝါဒကို အခြေခံသည့် ချစ်ကြည်ရင်းနှီးမှု တည်ဆောက်ရေးတွင် ပါဝင်ကူညီရေး၊
- (ဃ) နိုင်ငံတဝှမ်းလုံးတွင် ဘက်စုံဖွံ့ဖြိုးတိုးတက်လာအောင် ဆောင်ရွက်ရေး၊
- (င) မြန်မာ့လူ့အဖွဲ့အစည်းတွင် အကျိုးမပြုသည့် အတွေးအခေါ် အယူအဆများ ပပျောက်ချုပ်ငြိမ်းသွားအောင် ပညာပေးစည်းရုံးရေး၊

ကမန်အမျိုးသားတိုးတက်ရေးပါတီ၏ ပါတီအဖွဲ့ဝင်အဖြစ် လျှောက်ထားခြင်း

- ၈။ (က) မည်သည့် တိုင်းရင်းသားမိသားစုဝင်များမဆို ဤပါတီ၏ အဖွဲ့ဝင်အဖြစ် လျှောက်ထားခွင့်ရှိသည်။
- (ခ) နိုင်ငံတော်က ပါတီအဖွဲ့အစည်းများတွင် ပါဝင်ခြင်းမပြုရန် ဥပဒေအရ တားမြစ်ထားသူများမှအပ မည်သူမဆို ဤပါတီ၏ အဖွဲ့ဝင်အဖြစ် လျှောက်ထားခွင့်ရှိသည်။
- (ဂ) ကမန်အမျိုးသားတိုးတက်ရေးပါတီ၏အကျိုးကို သယ်ပိုးဆောင်ရွက်လိုကြောင်း ကိုယ်တိုင် ဆန္ဒပြုသူ ပြည်ထောင်စုမြန်မာနိုင်ငံသားများသည်လည်း ဤပါတီ၏ အဖွဲ့ဝင်အဖြစ် လျှောက်ထားခွင့်ရှိသည်။

ပါတီဝင်များ လိုက်နာရမည့် စည်းကမ်းချက်များ

- ၉။ (က) နိုင်ငံတော်က ချမှတ်ထားသော မူဝါဒများကို လေးစားလိုက်နာရမည်။
- (ခ) ပါတီ၏ ရည်ရွယ်ချက်နှင့် လုပ်ငန်းစဉ်များကို လေးစားလိုက်နာရမည်။
- (ဂ) ပါတီအတွင်း စိတ်ဝမ်းကွဲစေမည့် အပြောအဆို၊ အပြုအမူများ မပြုလုပ်ရ။
- (ဃ) ပါတီကို အကြောင်းပြု၍ ကိုယ်ကျိုးစီးပွားမရှာရ။
- (င) လူမျိုးရေး ( သို့မဟုတ် ) ဘာသာရေး ( သို့မဟုတ် ) လူတစ်ဦးချင်း ( သို့မဟုတ် ) လူအများနှင့်ပတ်သက်၍ ပဋိပက္ခဖြစ်ပေါ် စေနိုင်သည့်အကြောင်းအရာ၊ သိက္ခာနှင့် ကိုယ်ကျင့်တရားကို ထိခိုက်စေနိုင်သည့် ရေးသားမှု၊ ဟောပြောမှု၊ စည်းရုံးလှုံ့ဆော်မှု မပြုလုပ်ရ။

- (စ) ဘာသာရေးကို နိုင်ငံရေးအတွက် အလွဲသုံးစားမပြုလုပ်ရ။
- (ဆ) နိုင်ငံခြား တိုင်းပြည်တစ်ခု၏ အစိုးရ ( သို့မဟုတ် ) ဘာသာရေးအဖွဲ့အစည်း ( သို့မဟုတ် ) အခြားအဖွဲ့အစည်း ( သို့မဟုတ် ) ပုဂ္ဂိုလ်တစ်ဦးထံမှ ငွေကြေးပစ္စည်း၊ အခြားအထောက်အပံ့ကို ရယူသုံးစွဲခြင်းမပြုရ။

ပါတီအဖွဲ့အစည်း အဆင့်ဆင့်ဖွဲ့စည်းပုံ

- ၁၀။ (က) ရပ်ကွက် ( သို့မဟုတ် ) ကျေးရွာအုပ်စုကော်မတီ
  - (ခ) မြို့နယ်ကော်မတီ
  - (ဂ) ခရိုင်ကော်မတီ
  - (ဃ) တိုင်း/ပြည်နယ်ကော်မတီ
  - (င) ဗဟိုအလုပ်အမှုဆောင်ကော်မတီ - ဟူ၍ အဆင့်ဆင့်ဖွဲ့စည်းရမည်။
- ၁၁။ ဗဟိုအလုပ်အမှုဆောင်ကော်မတီကို အဖွဲ့ဝင် ( ၁၆ ) ဦးဖြင့် ဖွဲ့စည်းထားသည်။ ဗဟိုအလုပ်အမှုဆောင် ကော်မတီ အဖွဲ့ဝင် ( ၁၆ ) ဦး၏ ဖွဲ့စည်းမှုကို နောက်ဆက်တွဲ (ဂ) အဖြစ် ဖော်ပြထားသည်။ ပါတီဥက္ကဋ္ဌသည် ပထမခေါင်းဆောင်ဖြစ်ပြီး ပါတီ၏အတွင်းရေးမှူးသည် ဒုတိယခေါင်းဆောင် ဖြစ်သည်။

ပါတီစည်းကမ်းစည်းမျဉ်း ပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်း

- ၁၂။ ဖွဲ့စည်းပုံပါ စည်းမျဉ်းစည်းကမ်းများကို ပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်းများ ပြုလုပ်လို လျှင် ပါတီဗဟိုအလုပ်အမှုဆောင်အဖွဲ့ အစည်းအဝေးခေါ်ယူပြီး အများဆန္ဒအတိုင်း အတည်ပြုချက်ရယူ၍ ပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်းတို့ကို ပြုလုပ်နိုင်သည်။
- ၁၃။ ပါတီညီလာခံကို ( ၆ ) လ ( သို့မဟုတ် ) (၁) နှစ်တစ်ကြိမ်ခေါ်ယူနိုင်သည်။ လိုအပ်ပါက အရေးပေါ် ညီလာခံ ခေါ်နိုင်သည်။

အစည်းအဝေးများ

- ၁၄။ ပါတီအဖွဲ့အစည်းအဆင့်ဆင့်သည် အရေးပေါ် ကိစ္စများအတွက် လိုအပ်သာ အစည်းအဝေးကို ပါတီ၏ လုပ်ထုံးလုပ်နည်းနှင့်အညီ ခေါ်ယူကျင်းပနိုင်သည်။ အရေးကြီးသော အကြောင်းအရာများကို အထက်အဖွဲ့ အစည်းသို့ အဆင့်ဆင့်တင်ပြရမည်။

၁၅။ အထက်အဖွဲ့အစည်းတစ်ခု၏ ဆွေးနွေးဆုံးဖြတ်ချက်များကို အောက်ခြေအဖွဲ့အစည်း အသီးသီးသို့ အဆင့်ဆင့်ညွှန်ကြားပါက လိုက်နာရမည်။

၁၆။ အောက်ခြေအဖွဲ့အစည်းများက ဥပဒေဘောင်အတွင်းမှ တင်ပြတောင်းဆိုလာသော တင်ပြ ချက်များကိုလည်း အထက်အဖွဲ့အစည်းများမှ ဥပဒေလုပ်ထုံးလုပ်နည်းနှင့်အညီ ဆောင်ရွက်ပေးရမည်။ ဆောင်ရွက်ချက် များကို အောက်ခြေအဖွဲ့အစည်းသို့ ပြန်လည်ရှင်းလင်းပြောကြားရမည်။

### အထွေထွေ

၁၇။ ပါတီရန်ပုံငွေကို ပါတီဝင်ကြေး၊ လစဉ်ကြေးမှသော်လည်းကောင်း၊ ပြည်တွင်းရှိ နိုင်ငံသား တစ်ဦးဦးကဖြစ်စေ၊ နိုင်ငံသားပိုင်အဖွဲ့အစည်း ( သို့မဟုတ် ) ကုမ္ပဏီအစုအဖွဲ့ကဖြစ်စေ၊ တရားဝင် ရရှိထားသော ငွေကြေးပစ္စည်းထဲမှ လှူဒါန်းသော ငွေကြေးကို ရယူကောက်ခံနိုင်သည်။

၁၈။ ပါတီ၏ ကုန်ကျစရိတ်၊ ကိုယ်စားလှယ်ကုန်ကျစရိတ်များကို ပါတီ၏ ရန်ပုံငွေမှ ကျခံသုံးစွဲရမည်။

၁၉။ ရွေးကောက်ပွဲကာလ၌ ပါတီဝင်အဖြစ်မှ နှုတ်ထွက်လိုလျှင် ပါတီအဖွဲ့အစည်းအဆင့်ဆင့် မှတဆင့် ပါတီဗဟိုအလုပ်အမှုဆောင်အဖွဲ့သို့ လျှောက်ထားလျှက် ဗဟိုအလုပ်အမှုဆောင်အဖွဲ့၏ ဆုံးဖြတ်ချက်နှင့်အညီ နှုတ်ထွက်ခွင့်ပြုနိုင်သည်။


၂၀။ ဤအခြေခံစည်းမျဉ်းတွင် သီးခြားဖော်ပြထားခြင်းမရှိသော ကိစ္စတစ်ရပ်ရပ် ပေါ်ပေါက်လာပါက ဗဟိုကော်မတီဝင်အများစု၏ ဆန္ဒနှင့်အညီ တည်ဆဲဥပဒေနှင့် ဆန့်ကျင်ခြင်းမရှိစေဘဲ ဆုံးဖြတ် ဆောင်ရွက်နိုင်သည်။

၂၁။ ပါတီစည်းမျဉ်းစည်းကမ်းနှင့် သက်ဆိုင်သော လုပ်ထုံးလုပ်နည်းများကို ဗဟိုအလုပ်အမှု ဆောင်ကော်မတီ၏ အစည်းအဝေးဆုံးဖြတ်ချက်ဖြင့် အတည်ပြုနိုင်သည်။

၂၂။ ပါတီပိုင်ပစ္စည်းများနှင့် ငွေကြေးများကို နိုင်ငံရေးပါတီမှတ်ပုံတင်ခြင်း နည်းဥပဒေအရ စနစ်တကျ ထိန်းသိမ်းထားရမည်။



## ကမန်အမျိုးသားတိုးတက်ရေးပါတီ အလံ



ကမန်အမျိုးသားတိုးတက်ရေးပါတီ၏ အလံသည် အလျား၊ အနံ ( ၂ : ၁ ) ရှိ၍ အစိမ်း၊ အပြာ၊ အနီ အရောင် ( ၃ ) မျိုးအလျားလိုက်ပါရှိပါသည်။

အစိမ်းရောင်သည် အေးငြိမ်းတည်ငြိမ်၍ စိမ်းလန်းစိုပြည်ခြင်းကို ဖော်ဆောင်ပါသည်။

အပြာရောင်သည် ငြိမ်းချမ်းရေးကို ဖော်ဆောင်ပါသည်။


အနီရောင်သည် ရဲရင့်ခြင်းကို ဖော်ဆောင်ပါသည်။

အလံ၏အလယ်ဗဟိုတွင် ဝိုင်းရံထားရှိသော ခေါင့် ( ၅ ) ခေါင့်ပါရှိသည်။ ကြယ်ဖြူ ( ၇ ) လုံးသည် ရခိုင်ပြည်ရှိ လူမျိုးစုများဖြစ်သည့် ရခိုင်၊ ကမန်၊ ခမ္ဘီ၊ ဝိုင်းနက်၊ မရမာကြီး၊ မြို၊ သက် စသည်တို့ကို ကိုယ်စားပြုဖော်ပြ ထားခြင်း ဖြစ်ပါသည်။



နောက်ဆက်တွဲ (ခ)

## ကမန်အမျိုးသားတိုးတက်ရေးပါတီ တံဆိပ်



ကမန်အမျိုးသားတိုးတက်ရေးပါတီအဖွဲ့ချုပ် တံဆိပ်မှာ အဝိုင်းဖြစ်၍ အချင်း (၂) လက်မအရွယ်ဖြစ်ပါသည်။

လေးနှင့် မြားသင်္ကေတမှာ ကမန်လူမျိုးများ ရှေးရခိုင်ဘုရင် လေးသည်တော်များ အဖြစ် အမှုထမ်းခဲ့စဉ် သုံးစွဲခဲ့ခြင်းကို ရည်ညွှန်းဖော်ဆောင်ထားခြင်း ဖြစ်ပါသည်။

မြားအောက်ခြေတွင် ဗဟိုဟူသော စာလုံးကိုဗဟိုအဆင့် တံဆိပ်တွင် အသုံးပြုရန်နှင့် ပြည်နယ်၊ ခရိုင်၊ မြို့နယ်၊ ရပ်ကွက်/ကျေးရွာ စသည့် အဆင့်များကိုလည်း မိမိအဆင့်အလိုက် တံဆိပ်တွင် ဖြည့်စွက်ဖော်ပြရန် ဖြစ်ပါသည်။

အဝိုင်းအောက်ခြေ၌ (ပ) ပုံသဏ္ဌာန်ဖြင့် ကမန်အမျိုးသားတိုးတက်ရေး ပါတီဟု ဖော်ပြပါရှိ ပါသည်။

ကမန်အမျိုးသားတိုးတက်ရေးပါတီ ဗဟိုကော်မတီဝင်များ

၁။	ဦးဇော်ဝင်း	ဥက္ကဋ္ဌ	
၂။	ဦးလှတိုး	ဒု - ဥက္ကဋ္ဌ (၁)	
၃။	ဦးထွန်းငွေ	ဒု - ဥက္ကဋ္ဌ (၂)	
၄။	ဦးတင်လှိုင်ဝင်း	အတွင်းရေးမှူး	
၅။	ဦးကျော်ငြိမ်း	တွဲဖက်အတွင်းရေးမှူး ( ၁ )	
၆။	ဦးသိန်းရွှေ	တွဲဖက်အတွင်းရေးမှူး ( ၂ ) / ပြန်ကြားရေးမှူး	
၇။	ဦးဆန်းရွှေ	တွဲဖက်ပြန်ကြားရေးမှူး	
၈။	ဒေါ်နွဲ့နွဲ့အေး	ဘဏ္ဍာရေးမှူး ( ၁ )	
၉။	ဒေါ်စုစုခိုင်	ဘဏ္ဍာရေးမှူး ( ၂ )	
၁၀။	ဒေါ်မြင့်သိန်း	စာရင်းစစ် ( ၁ )	
၁၁။	ဦးကျော်စိုးမိုး	စာရင်းစစ် ( ၂ )	
၁၂။	ဦးအောင်မျိုးသိန်း	အဖွဲ့ဝင်	
၁၃။	ဦးကြည်ထွန်း	အဖွဲ့ဝင်	
၁၄။	ဦးမောင်ထွန်း	အဖွဲ့ဝင်	
၁၅။	ဦးလှရွှေ	အဖွဲ့ဝင်	
၁၆။	ဦးသက်ထွန်း	အဖွဲ့ဝင်	